

32001L0058

L 212/24

IL-ĠURNAL UFFIĊJALI TAL-KOMUNITAJIET EWROPEJ

7.8.2001

ID-DIRETTIVA TAL-KUMMISSJONI 2001/58/KE**tas-27 ta' Lulju 2001**

li temenda ghat-tieni darba d-Direttiva 91/155/KEE li tiddefinixxi u tistabbilixxi l-arrangamenti ddettaljati ghas-sistema tat-tagħrif speċifiku dwar il-preparazzjonijiet perikolużi fl-implimentazzjoni ta' l-Artikolu 14 tad-Direttiva 1999/45/KE tal-Parlament Ewropew u tal-Kunsill, u dwar is-sustanzi perikolużi fl-implimentazzjoni ta' l-Artikolu 27 tad-Direttiva tal-Kunsill 67/548/KEE (data sheets tas-sigurtà)

(Test b'relevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 1999/45/KE tal-Parlament Ewropew u tal-Kunsill tal-31 ta' Mejju 1999 dwar l-approssimazzjoni tal-liġijiet, ir-regoli u d-disposizzjonijiet amministrattivi ta' l-Istati Membri dwar il-klassifikazzjoni, l-imballaġġ u l-ittikkettjar ta' preparazzjonijiet perikolużi ⁽¹⁾, u b'mod partikolari l-Artikolu 14 tagħha,

Wara li kkunsidrat id-Direttiva tal-Kunsill 67/548/KEE tas-27 ta' Ġunju 1967 dwar l-approssimazzjoni tal-liġijiet, ir-regoli u d-disposizzjonijiet amministrattivi li għandhom x'jaqsmu mal-klassifikazzjoni, l-imballaġġ u l-ittikkettjar tas-sustanzi perikolużi ⁽²⁾, kif l-aħħar emendata bid-Direttiva tal-Kunsill 2000/33/KE ⁽³⁾, u b'mod partikolari l-Artikolu 27 tagħha,

Billi:

- (1) L-Artikolu 14 tad-Direttiva 1999/45/KE jstabbilixxi illi l-persuna responsabbli mit-tqeghid ta' ċerti preparazzjonijiet speċifiċi fis-suq għandha tipprovdi *data sheet* tas-sigurtà.
- (2) L-Artikolu 27 tad-Direttiva 67/548/KEE jstabbilixxi illi l-persuna responsabbli mit-tqeghid tas-sustanzi perikolużi fis-suq għandha tipprovdi wkoll *data sheet* tas-sigurtà.
- (3) It-tagħrif fid-*data sheet* tas-sigurtà hija prinċipalment mahsuba sabiex tintuża minn utenti professjonali u għandha tgħinhom jiehdu l-miżuri mehtieġa rigward il-protezzjoni tas-saħħa, is-sigurtà u l-ambjent fuq il-post tax-xogħol.
- (4) Id-*data sheets* tas-sigurtà għas-sustanzi perikolużi u ċerti preparazzjonijiet, u l-provvista tagħhom għandhom jikkonformaw mad-Direttiva tal-Kummissjoni 91/155/KEE ⁽⁴⁾, kif emendata bid-Direttiva 93/112/KE ⁽⁵⁾.
- (5) L-Artikolu 14(2.1)(b) tad-Direttiva 1999/45/KE jintroduci htieġa ġdida għall-persuni responsabbli mit-tqeghid tal-preparazzjonijiet fis-suq sabiex jipprovdu, fuq it-talba ta' l-utenti professjonali, *data sheet* tas-sigurtà li jkun fiha tagħrif proporzjonat għal preparazzjonijiet mhux

ikklassifikati bħala perikolużi fit-tifsira ta' l-Artikoli 5, 6 u 7 tad-Direttiva 1999/45/KE, iżda li jkun fihom f'koncentrazzjoni individwali $\geq 1\%$ bil-piż tat-thejjijiet mingħajr gass, u ta' $\geq 0,2\%$ bil-volum għat-thejjijiet bil-gass mill-inqas sustanza waħda li tohloq riskji għas-saħħa jew għall-ambjent, jew sustanza waħda li għaliha hemm limiti Komunitarji dwar l-esposizzjon fuq il-post tax-xogħol.

- (6) Id-Direttiva 1999/45/KE tintroduci wkoll htieġa għal preparazzjonijiet sabiex jiġu kklassifikati u ttikkettjati skond l-effetti tagħhom fuq l-ambjent.
- (7) Huwa għalhekk mehtieġ illi d-Direttiva 91/155/KEE tiġi emendata kif jixraq, kif speċifikat fl-Artikolu 14(2.3) tad-Direttiva 1999/45/KE, qabel it-30 ta' Lulju 2002.
- (8) L-Artikolu 4 tad-Direttiva tal-Kunsill 98/24/KE tas-7 ta' April 1998 dwar il-protezzjoni tas-saħħa u s-sigurtà tal-haddiema mir-riskji li għandhom x'jaqsmu ma' l-aġenti kimiċi fuq il-post tax-xogħol (l-erbatax-il Direttiva individwali fit-tifsira ta' l-Artikolu 16(1) tad-Direttiva 89/391/KEE) ⁽⁶⁾ jitlob lil min ihaddem li jstabbilixxi jekk ikunux preżenti aġenti kimiċi perikolużi fuq il-post tax-xogħol, u sabiex jistmaw kull riskju għas-saħħa u s-sigurtà tal-haddiema li jiġi mill-preżenza ta' daww l-aġenti kimiċi, filwaqt li jitqies it-tagħrif ipprovdut mill-fornitur permezz tad-*data sheets* tas-sigurtà; huwa għalhekk opportun illi l-Anness mad-Direttiva 91/155/KEE jiġi emendat kif mehtieġ.
- (9) Huwa magħruf mill-attivitajiet reċenti ta' l-infurzar u mill-istudji fl-Istati Membri illi hafna mid-*data sheets* tas-sigurtà huma ta' kwalità fqira u ma jipprovdux it-tagħrif adegwat lill-utent; mod wiehed kif tittejjeb il-kwalità tad-*data sheets* huwa billi tittejjeb il-gwida mogħtija lill-kompilaturi tad-*data sheets* tas-sigurtà, kif iddikjarat fl-Anness tad-Direttiva 91/155/KEE; huwa għalhekk opportun illi l-Anness tad-Direttiva 91/155/KEE jiġi emendat kif mehtieġ; il-Kummissjoni u l-Istati Membri għandhom jikkunsidraw mezz oħra li bihom tista' tittejjeb iktar il-kwalità tad-*data sheets* tas-sigurtà fil-gejjieni.
- (10) Il-miżuri pprovduti f'din id-Direttiva huma skond l-opinjoni tal-Kumitat ta' l-addattament għall-progress tekniku tad-Direttivi dwar it-tnehhija ta' l-ostakoli tekniċi għall-kummerċ ta' sustanzi u preparazzjonijiet perikolużi stabbilit bl-Artikolu 20 tad-Direttiva 1999/45/KE,

⁽¹⁾ ĠU L 200, tas-27.3.1987, p. 1.⁽²⁾ ĠU C 196, tas-16.8.1967, p. 1.⁽³⁾ ĠU L 136, tat-3.10.1990, p. 90.⁽⁴⁾ ĠU L 76, tas-7.5.1997, p. 35.⁽⁵⁾ ĠU L 314, tas-27.3.1987, p. 38.⁽⁶⁾ ĠU L 131, tas-27.3.1987, p. 11.

ADOTTAT DIN ID-DIRETTIVA:

Artikolu 1

Id-Direttiva 91/155/KE hija emendata kif ġej:

1. L-Artikolu 1(1) jiġi mibdul b'li ġej:

"1.(a) Il-persuna responsabbli mit-tqeghid ta' sustanza kimika jew ta' thejġija kimika fis-suq, sewwa jekk tkun il-fabbrikant, sewwa l-importatur jew sewwa d-distributur, għandha tforni lir-riċevitur, li jrid ikun utent professjonali tas-sustanza jew tal-preparazzjoni, b'*data sheet* tas-sigurtà li jkun fiha it-tagħrif stabbilit fl-Artikolu 3 ta' din id-Direttiva u fl-Anness ta' magħha, jekk is-sustanza jew il-preparazzjoni fil-kwistjoni hija kklassifikata bħala perikoluża skond id-Direttiva 67/548/KEE jew id-Direttiva 1999/45/KE tal-Parlament Ewropew u l-Kunsill (*).

(b) Kull persuna responsabbli mit-tqeghid ta' preparazzjoni fis-suq, sewwa jekk ikun il-fabbrikant, sewwa l-importatur jew sewwa d-distributur, għandha tipprovdi, fuq it-talba ta' utent professjonali, *data sheet* tas-sigurtà li tagħti tagħrif proporzjonat, kif stipulat fl-Artikolu 3 ta' din id-Direttiva u fl-Anness ta' magħha, jekk il-preparazzjoni ma tkunx ikklassifikata bħala perikoluża skond l-Artikoli 5, 6 u 7 tad-Direttiva 1999/45/KE, iżda l-preparazzjoni jkun fiha f'koncentrazzjoni individwali ta' ≥ 1 % bil-piż tat-thejġijiet li ma jkunx fihom il-gass, u ta' $\geq 0,2$ % bil-volum tat-thejġijiet bil-gass mill-inqas sustanza waħda li tohloq perikoli għas-saħħa jew għall-ambjent, jew sustanza waħda li għaliha hemm limiti Komunitarji għall-esposizzjoni fuq il-post tax-xogħol.

(*) ĠU L 200, tas-27.3.1987, p. 1."

2. L-Anness riferit fl-Artikolu 3 jiġi mibdul bl-Anness ma' din id-Direttiva.

Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva mhux aktar tard mit-30 ta' Lulju 2002. Huma għandhom jgħarrfu lill-Kummissjoni b'dan minnufih.

2. L-Istati Membri għandhom japplikaw il-liġijiet, ir-regolamenti u d-disposizzjonijiet amministrattivi riferiti fil-paragrafu 1:

(a) għal preparazzjonijiet li ma jidhlu fl-iskop tad-Direttiva tal-Kunsill 91/414/KEE ⁽¹⁾ dwar it-tqeghid fis-suq ta' preparazzjonijiet għall-protezzjoni tal-pjanti, jew tad-Direttiva tal-Kunsill 98/8/KE ⁽²⁾ dwar it-tqeghid fis-suq ta' preparazzjonijiet bioċidali, mit-30 ta' Lulju 2002;

(b) u għal preparazzjonijiet li jidhlu fl-iskop tad-Direttiva 91/414/KEE u tad-Direttiva 98/8/KE, mit-30 ta' Lulju 2004.

3. Meta l-Istati Membri japplikaw dawn id-disposizzjonijiet, dawn għandu jkollhom referenza għal din id-Direttiva jew għandhom ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jis-tabbilixxu kif għandha ssir din ir-referenza.

Artikolu 3

Din id-Direttiva għandha tidhol fis-seħh fl-20 jum wara l-pubblikazzjoni tagħha fil-*Ġurnal Uffiċjali tal-Komunità Ewropea*.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fis-27 ta' Lulju 2001.

Għall-Kummissjoni

Erkki LIIKANEN

Membru tal-Kummissjoni

⁽¹⁾ ĠU L 230, tas-27.3.1987, p. 1.

⁽²⁾ ĠU L 123, tas-27.3.1987, p. 1.

ANNESS

"ANNESS

IL-GWIDA GHALL-KUMPILAZZJONI TAD-DATA SHEETS TAS-SIGURTÀ

Il-ghan ta' dan l-Anness huwa li jiżgura l-konsistenza u l-eżattezza fil-kontenut ta' kull intestatura mandatorja li tidher fl-Artikolu 3, sabiex id-*data sheets* tas-sigurtà jghinu lill-utenti professjonali biex jiehdu l-miżuri mehtieġa dwar il-protezzjoni tas-saħha u tas-sigurtà fuq il-post tax-xogħol, u l-protezzjoni ta' l-ambjent.

It-tagħrif ipprovdut bid-*data sheets* tas-sigurtà għandu jilhaq il-htigiet stipulati fid-Direttiva tal-Kunsill 98/24/KE ⁽¹⁾ dwar il-protezzjoni tas-saħha u tas-sigurtà tal-haddiema fuq il-post tax-xogħol mir-riskji li għandhom x'jaqsmu ma' l-aġenti kimiċi. B'mod partikolari, id-*data sheet* tas-sigurtà għandha tghin lil min ihaddem sabiex jistabbilixxi jekk ikunx preżenti aġenti kimiċi perikolużi fuq il-post tax-xogħol, u biex jistma kull riskju għas-saħha u s-sigurtà tal-haddiema meta dawn jiġu wżati.

It-tagħrif għandu jinkiteb b'mod ċar u konċiż. Id-*data sheets* tas-sigurtà għandhom jiġu mhejjija minn persuna kompetenti li għandha tqis il-htigiet speċifiċi ta' l-udjenza utenti, safejn tkun magħrufa. Il-persuni li jqiegħdu s-sustanzi u t-thejjiet fis-suq għandhom jiżguraw illi l-persuni kompetenti jkunu reċewew it-taħriġ approprijat, inkluż it-taħriġ ta' aġġornament.

Rigward il-preparazzjonijiet mhux ikklassifikati bħala perikolużi, imma li għalihom ikun mehtieġ *data sheet* tas-sigurtà skond l-Artikolu 14(2.1)(b) tad-Direttiva 1999/45/KE, għandu jiġi pprovdut tagħrif proporzjonat taht kull intestatura.

F'ċerti każijiet jista' jinhtieġ tagħrif addizzjonali minhabba l-firxa wiesgħa tal-proprjetajiet tas-sustanzi u l-preparazzjonijiet. Jekk fil-każijiet l-oħra johroġ illi t-tagħrif dwar ċerti proprjetajiet ma jkun ta' l-ebda sinifikat jew li huwa teknikament impossibli li jiġi pprovdut, ir-raġunijiet għal dan għandhom jiġu ddikjarati biċ-ċar taht kull intestatura. It-tagħrif għandu jingħata dwar kull proprjetà perikoluża. Jekk jiġi ddikjarat illi perikolu partikulari ma jkunx japplika, iddifferenzja biċ-ċar bejn il-każijiet fejn l-ebda tagħrif ma huwa disponibbli għall-klassifikatur, u l-każijiet fejn it-testijiet ta' l-analiżi jirriżultaw fin-negattiv.

Agħti d-*data* tal-pubblikazzjoni tad-*data sheet* tas-sigurtà fuq l-ewwel paġna tagħha.

Meta *data sheet* tas-sigurtà tkun giet riveduta, il-bidliet għandhom jinġiebu għall-attenzjoni tar-riċevitur.

Nota:

Id-*data sheets* tas-sigurtà huma wkoll mehtieġa għal ċerti sustanzi u preparazzjonijiet speċjali (p.e. il-metalli f'għamla massiva, l-illigi, il-gassijiet ikkompessati, eċċ.) li huma elenkati fil-kapitoli 8 u 9 ta' l-Anness VI mad-Direttiva 67/548/KEE, u li għalihom jeżistu derogi dwar it-tikkettjar.

1. L-IDENTIFIKAZZJONI TAS-SUSTANZA/PREPARAZZJONI U TAL-KUMPANNIJA/IMPRIŻA

1.1. L-identifikazzjoni tas-sustanza jew tal-preparazzjoni

It-terminu wżat għall-identifikazzjoni għandu jkun identiku għal dak ipprovdut fuq it-tikketta kif iddikjarat fl-Anness VI mad-Direttiva 67/548/KEE.

Jistgħu jiġu indikati wkoll mezzi oħra ta' identifikazzjoni disponibbli.

1.2. L-użu tas-sustanza/preparazzjoni

Indika l-użi mahsuba jew irrakkommandati tas-sustanzi jew tal-preparazzjonijiet sakemm u safejn ikunu mahrufa. Meta jeżistu hafna użi possibbli, ikun biżżejjed li jiġu elenkati biss l-użi importanti jew komuni. Dan għandu jinkludi deskrizzjoni qasira ta' x'jagħmlu eżattament, p.e. jirritardjaw il-fjamma, anti-ossidanti, eċċ.

1.3. L-identifikazzjoni tal-kumpanija/impriza

Identifika l-persuna responsabbli mit-tqegħid fis-suq tas-sustanza jew tal-preparazzjoni għewwa l-Komunità, kemm jekk ikun il-fabbrikant, kemm jekk l-importatur jew kemm id-distributur. Agħti l-indirizz shiħ u n-numru tat-telefon ta' din il-persuna.

Barra minn hekk, fejn din il-persuna ma tkunx toqgħod fl-Istat Membru fejn is-sustanza jew il-preparazzjoni jitqiegħdu fis-suq, għandhom jingħataw, jekk ikun possibbli, l-indirizz shiħ u n-numru tat-telefon tal-persuna responsabbli f'dan l-Istat Membru.

(¹) ĠU L 131, tas-27.3.1987, p. 11.

1.4. It-telefon ta' l-emergenza

B'zieda mat-tagħrif imsemmi hawn fuq, ipprovdni wkoll in-numru tat-telefon ta' emergenza tal-kumpanija u/jew ta' l-korp uffiċjali rilevanti konsultattiv (dan jista' jkun il-korp responsabbli milli jirċievi t-tagħrif li għandhu x'jaqsam mas-saħha, riferit fl-Artikolu 17 tad-Direttiva 1999/45/KE).

2. IL-KOMPOŻIZZJONI/TAGħRIF DWAR L-INGREDJENTI

It-tagħrif mogħti għandu jgħin lir-riċevitur biex jidentifika fil-pront ir-riskji tal-komponenti tal-preparazzjoni. Ir-riskji tal-preparazzjoni nnifisha għandhom jingħataw taħt l-intestatura 3.

2.1. Mhux meħtieġ li tingħata l-kompożizzjoni shiha (in-natura ta' l-ingredjenti u l-konċentrazzjoni tagħhom), għalkemm deskrizzjoni ġenerali tal-komponenti u tal-konċentrazzjonijiet tagħhom tista' tkun ta' għajjnuna.

2.2. Rigward preparazzjoni kklassifikata bħala perikoluża skond id-Direttiva 1999/45/KE, is-sustanzi li għejjin għandhom jiġu indikati, flimkien mal-konċentrazzjoni jew il-firxa tal-konċentrazzjoni tagħhom:

(i) is-sustanzi li jipprezentaw riskju għas-saħha jew għall-ambjent fit-tifsira tad-Direttiva 67/548/KEE, jekk dawn ikunu preżenti f'konċentrazzjonijiet ugħali għal jew akbar minn daww stabbiliti fit-tabella fl-Artikolu 3(3) tad-Direttiva 1999/45/KE (għajr jekk jiġu mogħtija limiti iktar baxxi fl-Anness I mad-Direttiva 67/548/KEE jew fl-Annessi II, III u V mad-Direttiva 1999/45/KE);

(ii) u s-sustanzi li għalihom jeżistu l-limiti Komunitarji dwar l-esposizzjoni fuq il-post tax-xogħol, li mhumex diġà inkluzi taħt il-(i).

2.3. Rigward preparazzjoni mhux ikklassifikata bħala perikoluża skond id-Direttiva 1999/45/KE, is-sustanzi li għejjin għandhom jiġu indikati, flimkien mal-konċentrazzjoni jew il-firxa tal-konċentrazzjoni tagħhom, jekk dawn ikunu preżenti f'konċentrazzjoni individwali ta' ≥ 1 % bil-piż fil-każ tal-preparazzjonijiet mhux bil-gass, u ta' $\geq 0,2$ % bil-volum fil-każ tal-preparazzjonijiet bil-gass:

— is-sustanzi li jipprezentaw riskju għas-saħha jew għall-ambjent fit-tifsira tad-Direttiva 67/548/KEE ⁽¹⁾;

— u s-sustanzi li għalihom jeżistu limiti Komunitarji dwar l-esposizzjoni fuq il-post tax-xogħol.

2.4. Għandha tingħata l-klassifikazzjoni (idderivata mill-Artikoli 4 u 6 tad-Direttiva 67/548/KEE jew mill-Anness ta' magħha) tas-sustanzi msemmija hawn fuq, inkluzi l-ittri simboli u l-frazzjonijiet R li jiġu assenjati skond il-perikoli fiżjokimiċi, tas-saħha u ambjentali tagħhom. Hawnhekk m'hemm x għalfejn li l-frazzjonijiet R jin-kibdu b'mod shih: għandha ssir referenza għall-intestatura 16, fejn għandu jiġi elenkat it-test shih ta' kull frażi R rilevanti.

2.5. Għandhom jingħataw l-isem u n-numru ta' l-Einecs jew ta' l-Elincs tas-sustanzi msemmija hawn fuq skond id-Direttiva 67/548/KEE. In-numru tal-CAS u l-isem ta' l-IUPAC (jekk ikunu disponibbli) jistgħu wkoll ikunu ta' għajjnuna. Rigward is-sustanzi elenkati b'isem ġeneriku, skond l-Artikolu 15 tad-Direttiva 1999/45/KE jew in-nota għall-punt 2.3 fil-qiegħ tal-paġna ta' dan l-Anness, mhux meħtieġ identifikatur kimiku preċiż.

2.6. Jekk, skond id-disposizzjonijiet ta' l-Artikolu 15 tad-Direttiva 1999/45/KE jew ir-referenza għall-punt 2.3 fil-qiegħ tal-paġna f'dan l-Anness, l-identifikazzjoni ta' ċertu sustanzi għandha tinżamm kunfidenzjali, għandha tiġi deskritta n-natura kimika tagħhom sabiex jiġi żgurat it-tqandil fis-sigurtà. L-isem użat għandu jkun l-istess bħal dak idderivat mill-proċeduri ta' hawn fuq.

3. L-IDENTIFIKAZZJONI TAL-PERIKOLI

Agħti hawnhekk il-klassifika tas-sustanza jew tal-preparazzjoni li joħorġu mill-applikazzjoni tar-regoli tal-klassifika fid-Direttiva 67/548/KEE jew 1999/45/KE. Indika b'mod ċar u fil-qosor ir-riskji li dawn is-sustanzi jew preparazzjonijiet jipprezentaw lill-bniedem u lill-ambjent.

Iddistingwi b'mod ċar bejn il-preparazzjonijiet ikklassifikati bħala perikolużi u l-preparazzjonijiet li, skond id-Direttiva 1999/45/KE, mhumex ikklassifikati bħala perikolużi.

Iddeskrivi l-iktar effetti negattivi fiżjokimiċi, għas-saħha tal-bniedem u ambjentali u s-sintomi li għandhom x'jaqsmu ma' l-użi jew l-abbużi possibbli tas-sustanza jew tal-preparazzjoni li jistgħu jiġu previsti b'mod raġjoneoli.

Jista' jkun meħtieġ li jissemmew riskji oħra, bħalma huma t-trab, is-soffokazzjoni, il-friża jew effetti ambjentali bħalma huma r-riskji għall-organizmi li jgħixu fil-hamrija, eċċ, li ma jirriżultawx fil-klassifika, imma li jistgħu jikkontribwixxu għar-riskji ġenerali tal-materjal.

It-tagħrif muri fuq it-tikketta għandu jingħata fl-intestatura 15.

⁽¹⁾ Fejn il-persuna responsabbli mit-tqegħid tal-thejjija fis-suq tista' turi fid-data sheet tas-sigurtà illi l-iżvelar fid-data sheet tas-sigurtà ta' l-identità kimika tas-sustanza li tiġi kklassifikata esklużivament bħala:

— irritanti bl-eċċezzjoni ta' daww assenjati bħala R41, jew irritanti f'kombinazzjoni ma' proprjetà jew iktar imsemmija fil-punt 2.3.4 ta' l-Artikolu 10 tad-Direttiva 1999/45/KE,

— jew ta' hsara f'kombinazzjoni ma' proprjetà jew imsemmija fil-punt 2.3.4 ta' l-Artikolu 10 tad-Direttiva 1999/45/KE u li jippreżenta effetti akuti letali,

ikun iqiegħed f'riskju lin-natura kunfidenzjali tal-proprjetà intellettuali tiegħu, dan jista', skond id-dispożizzjonijiet tal-Parti B ta' l-Anness VI mad-Direttiva 1999/45/KE, jirreferi għal din is-sustanza jew permezz ta' isem li jidentifika l-iktar gruppi kimiċi importanti u funzjonali, jew permezz ta' isem alternattiv.

4. IL-MIŻURI TA' L-EWWEL GHAJNUNA

Iddeskrivi l-miżuri ta' l-ewwel ghajnuna.

L-ewwel speċifika jekk tkunx tehtieg' attenzjoni medika immedjata.

It-tagħrif dwar l-ewwel ghajnuna għandu ikun fil-qosor u hafif biex jinftehem kemm mill-vittma, minn dawk li jkunu ikunu preżenti, kif ukoll minn dawk li jagħtu l-ewwel ghajnuna. Is-sintomi u l-effetti għandhom jiġu ssummarizzati fil-qosor. L-istruzzjonijiet għandhom jindikaw dak li għandu jsir fuq il-post fil-każ ta' incident u jekk ikunx mistennija effetti aktar tard wara l-esposizzjoni.

Issuddividi t-tagħrif skond ir-rotot differenti ta' l-esposizzjoni (jiġifiero, it-tehid 'il ġewwa man-nifsi, il-kuntatt mal-ġilda u mal-ghajnejn u l-inġestjoni) taht sub-intestaturi differenti.

Indika jekk tkunx mehtieg' jew irrakkomandabbli il-ghajnuna professjonali minn tabib.

Rigward uhud mis-sustanzi jew mill-preparazzjonijiet jista' jkun importanti li jiġi enfasizzat illi għandhom ikunu disponibbli mezz speċjali u trattament immedjat fuq il-post tax-xogħol.

5. IL-MIŻURI GHAT-TIFI TAN-NAR

Irreferi għall-htigiet dwar it-tifi tan-nar ikkawżat mis-sustanza jew mill-preparazzjoni, jew li jiġri fil-qrib, billi tindika:

- il-mezzi adegwati għat-tifi tan-nar,
- il-mezzi għat-tifi tan-nar li ma għandhomx jintużaw għal raġunijiet ta' sigurtà,
- ir-riskji speċjali ta' l-esposizzjoni kkawżata mis-sustanza jew mill-preparazzjoni nifshom, il-prodotti tal-kombustjoni, il-gassijiet li jirriżultaw,
- it-tagħmir speċjali tal-protezzjoni għall-persunal tat-tifi tan-nar.

6. IL-MIŻURI FIL-KAŻ TA' RILAXX AĊĊIDENTALI

Jiddependi mis-sustanza jew mill-preparazzjoni involuti, jista' jkun mehtieg' it-tagħrif dwar:

- il-prekawzjonijiet personali bħal:

it-tnehhija tas-sorsi tat-tehid tan-nar, il-provvediment ta' ventilazzjoni suffiċjenti/protezzjoni respiratorja, il-kontroll tat-trab, il-prevenzjoni tal-kuntatt mal-ġilda u mal-ghajnejn,
- il-prekawzjonijiet ambjentali bħal:

iż-żamma 'l-bogħod mill-katusi tad-drenaġġ, mill-ilma u l-hamrija tal-wieċ jew ta' taht, u l-htieġa possibbli li tihi avżata l-hāra
- il-metodi tat-tindif bħal:

l-użu ta' materjali assorbenti (p.e. ir-ramel, il-hamrija tat-tip diatomaċju, għaqqad bl-aċidu, għaqqad universali, is-serratura, eċċ.), it-tnaqqis tal-gassijiet/duhhan bl-ilma, bid-dilwit.

Ikkunsidra wkoll il-htieġa ta' indikazzjonijiet bħal: 'tuża qatt, innewtralizza bi...'.

Nota:

Jekk approprjat irreferi għall-intestaturi 8 u 13.

7. IT-TQANDIL U L-HAŻNA

Nota:

It-tagħrif f'din it-taqsim għandu jkollu x'jaqşam mal-protezzjoni tas-sahha, is-sigurtà u l-ambjent. Għandu jghin lil min iħaddem biex ifassal proċeduri prattiċi addattati u miżuri ta' organizzazzjoni skond l-Artikolu 5 tad-Direttiva 98/24/KE.

7.1. **It-tqandil**

Speċifika l-prekawzjonijiet dwar it-tqandil fis-sigurtà li jinkludu pariri dwar il-miżuri tekniċi bħal: it-trażżin, il-ventilazzjoni lokali u ġenerali, il-miżuri preventivi kontra l-ajrusol u l-formazzjoni tat-trab u n-nar, il-miżuri mehtieg' sabiex jipproteġu l-ambjent (p.e. l-użu tal-filtri jew tal-purifikaturi fil-ventilazzjoni tad-duhhan, l-użu f'żona tad-depożitu tal-merkanzija, il-miżuri għall-ġbir u d-disponiment tat-tixrid, eċċ.) u l-miżuri jew ir-regoli speċifiċi dwar is-sustanzi jew il-preparazzjonijiet (p.e. il-proċeduri jew it-tagħmir li jkunu pprojbiti jew irrakkommandati) u possiblament agħti wkoll deskrizzjoni qasira.

7.2. Il-**hażna**

Speċifika l-kondizzjonijiet għal hażna fis-sigurtà bħal: id-disinn speċifiku tal-kmamar jew tar-riċipjenti tal-hażna (li jinkludu l-hitan wieqfa u l-ventilazzjoni), il-materjali inkompatibbli, il-kondizzjonijiet tal-hażna (it-temperatura u l-limitu/firxa ta' l-umdità, id-dawl, il-gassijiet inert, eċċ.), it-tagħmir speċjali ta' l-elettriku u l-prevenzjoni ta' l-elettriċità statika.

Jekk rilevanti, agħti parir dwar il-limiti tal-kwantitajiet taħt il-kondizzjonijiet tal-hażna. B'mod partikolari indika kull miżura speċjali, bħalma huwa t-tip tal-materjal użat fil-pakkeġġjar/kontenituri tas-sustanza jew tal-preparazzjoni.

7.3. L-użu/i speċifiku/ċi

Rigward il-preparazzjonijiet finali ddisinjati għal użu/i partikolari, ir-rakkomandazzjonijiet għandhom jirreferu għall-użu/i maħsub/a, u għandhom ikunu ddettaljiati u jahdmu. Jekk possibbli, għandha ssir referenza għall-gwida approvata speċifika għall-industrija - jew għas-settur.

8. IL-KONTROLL TA' ESPOSIZZJONI/IL-PROTEZZJONI PERSONALI

8.1. Il-valuri tal-limiti ta' l-esposizzjoni

Speċifika l-parametri tal-kontroll korrentement applikabbli, li jinkludu l-valuri tal-limiti ta' l-esposizzjoni minhabba x-xogħol u/jew il-valuri tal-limiti bijoloġiċi. Il-valuri għandhom jingħataw għall-Istat Membru fejn is-sustanza jew il-preparazzjoni jkun qiegħdu fis-suq. Agħti t-tagħrif dwar il-proċeduri tal-monitorjar korrentement irrakkommandati.

Rigward il-preparazzjonijiet, huwa utli li jiġu pprovduti l-valuri għal daww is-sustanzi kostitwenti li huma meħtieġa li jiġu elenkati fid-*data sheet* tas-sigurtà skond l-intestatura 2.

8.2. Il-kontrolli ta' l-esposizzjoni

Għall-ghanijiet ta' dan id-*data sheet*, il-kontroll ta' l-esposizzjoni jfisser il-firxa kollha tal-miżuri speċifiċi tal-protezzjoni u tal-prevenzjoni li għandhom jittiehdu matul l-użu għalbiex tiġi mminimizzata kemm jista' jkun l-esposizzjoni għall-haddiema kif ukoll għall-ambjent.

8.2.1. Il-kontrolli ta' l-esposizzjoni *kkawżata mix-xogħol*

Dan it-tagħrif għandu jtkompli minn min ihaddem fit-tweġġ ta' stima tar-riskju għas-saħħa u s-sigurtà tal-haddiema mis-sustanza jew mill-preparazzjoni skond l-Artikolu 4 tad-Direttiva 98/24/KE, li jeħtieġ it-tfassil tal-proċess tax-xogħol u tal-kontrolli ta' l-inġinerija approprijati, l-użu tat-tagħmir u l-materjali adegwari, l-applikazzjoni tal-miżuri tal-protezzjoni kollettiva mis-sors, u fl-aħħarnett l-użu tal-miżuri tal-protezzjoni individwali, bħalma huwa t-tagħmir personali tal-protezzjoni. Għalhekk, ipprovdit t-tagħrif xieraq u adegwat dwar dawn il-miżuri sabiex jgħin li titwettaq stima xierqa tar-riskji skond l-Artikolu 4 tad-Direttiva 98/24/KE. Dan it-tagħrif għandu jikkumpli lila dak mogħti taħt l-intestatura 7.1.

Fejn tkun meħtieġa protezzjoni personali, speċifika fid-dettal liema tagħmir għandu jipprovdit l-protezzjoni adegwata u xierqa. Qis id-Direttiva tal-Kunsill 89/686/KEE ⁽¹⁾ u aghmel referenza għall-*standards* approprijati tas-CEN:

8.2.1.1. Il-protezzjoni respiratorja

Rigward il-gassijiet, il-fwar jew it-trab perikolużi, speċifika t-tip tat-tagħmir protettiv li għandu jintuża, bħalma huwa l-apparat tan-nifs li jkun fih kulma jinhtieg fih innifsu, il-maskri u l-filtri adegwati.

8.2.1.2. Il-protezzjoni ta' l-idejn

Speċifika b'mod ċar it-tip ta' l-ingwanti li għandhom jintlibsu fl-użu tas-sustanza jew tal-preparazzjoni, li jinkludu:

- it-tip tal-materjal,
- kemm il-materjal ta' l-ingwanti huwa reżistenti, speċjalment fejn għandu x'jaqsam l-ammont u t-tul taż-żmien ta' l-esposizzjoni tal-gilda.

Jekk meħtieġ, indika kull miżura addizzjonali tal-protezzjoni ta' l-idejn.

⁽¹⁾ ĠU L 399, tat-3.10.1990, p. 18.

8.2.1.3. Il-protezzjoni ta' l-ghajnejn

Speċifika t-tip tat-tagħmir meħtieġ għall-protezzjoni ta' l-ghajnejn, bħalma huma: in-nuċċalijiet tas-sigurtà, il-goggles tas-sigurtà u l-lqugh għall-wiċċ.

8.2.1.4. Il-protezzjoni tal-ġilda

Jekk ikun meħtieġ li tiġi protetta parti ohra tal-ġisem għajr l-idejn, speċifika t-tip u l-kwalità tat-tagħmir protettiv meħtieġ, bħalma huma: il-fardal, l-istivali, u l-libsa intiera protettiva. Jekk meħtieġ, indika l-miżuri l-oħra addizzjonali tal-protezzjoni tal-ġilda u l-miżuri speċifiċi għall-iġjene.

8.2.2. Il-kontrolli ta' l-esposizzjoni ambjentali

Speċifika t-tagħrif meħtieġ minn min iħaddem sabiex iwettaq l-impenji tiegħu skond il-leġislazzjoni Komunitarja dwar il-protezzjoni ta' l-ambjent.

9. IL-KWALITAJIET FIŻIĊI U KIMIĊI

Sabiex jiġu meġhuna l-miżuri kollha tal-kontroll li għandhom jittiehdu, agħti t-tagħrif rilevanti kollu dwar is-sustanza jew il-preparazzjoni, b'mod partikolari t-tagħrif elenkat fl-intestatura 9.2.

9.1. Tagħrif ġenerali

Id-Dehra

Indika l-istat fiżiku (solidu, likwidu, gass) u l-kulur tas-sustanza jew tal-preparazzjoni kif forniti.

Ir-Riħa

Jekk ir-riħa tkun tinxtamm, agħti deskrizzjoni qasira tagħha.

9.2. Tagħrif importanti dwar is-saħħa, is-sigurtà u l-ambjent

Il-pH

Indika l-pH tas-sustanza jew tal-preparazzjonijiet kif forniti jew ta' soluzzjoni ilmija; fil-każ ta' l-aħħar indika l-konċentrazzjoni.

Il-waqt ta' meta jagħli/il-firxa tat-togħlija:

Il-waqt tal-berqa:

Il-fjammabbiltà (solidu, gass):

Il-proprietajiet splussivi:

Il-proprietajiet ossidanti:

Il-prensa tal-fwar:

Id-densità relattiva

Is-solubbiltà:

— *is-solubbiltà fl-ilma:*

— *is-solubbiltà bix-xaħam (għandu jiġi speċifikat is-solvent - iż-żejt):*

Il-koeffiċjent tal-qsim: il-n-octanol/ilma:

Il-viskożità:

Id-densità tal-fwar:

Ir-rata ta' l-evaporazzjoni:

9.3. Tagħrif ieħor

Indika l-parametri l-oħra tas-sigurtà, bħalma huma l-kapaċità tat-tahlit, il-konduttività, il-waqt ta' meta jinħall/il-firxa ta' kemm idum biex jinħall, il-grupp tal-gassijiet (meħtieġa għad-Direttiva tal-Parlament Ewropew u tal-Kunsill 94/9/KE) ⁽¹⁾, it-temperatura ta' meta jaqbad wahdu, eċċ.

⁽¹⁾ ĠU L 100, tas-27.3.1987, p. 1.

Nota 1

Il-proprietajiet ta' hawn fuq għandhom jiġu stabbiliti skond l-ispeċifikazzjonijiet tal-Parti A ta' l-Anness V mad-Direttiva 67/548/KEE jew ta' kull metodu ieħor paragunabbli.

Nota 2

Rigward il-preparazzjonijiet, it-tagħrif għandu normalment jingħata dwar il-kwalitajiet tal-preparazzjoni nfisha. Madankollu, jekk jiġi ddikjarat illi ma japplikax riskju partikolari, iddifferenzja b'mod ċar bejn il-kazijiet fejn l-ebda tagħrif ma jkun disponibbli għall-klassifikatur, u l-kazijiet fejn huma disponibbli riżultati negattivi tat-testijiet. Jekk ikkunsidrat meħtieġ li jingħata t-tagħrif dwar il-proprietajiet tal-komponenti individwali, jekk joghgbok indika b'mod ċar għal xiex tirreferi l-informazzjoni.

10. L-ISTABILITÀ U R-REATTIVITÀ

Speċifika l-istabbiltà tas-sustanza jew tal-preparazzjoni u l-possibbiltà ta' reazzjonijiet perikolużi li jistgħu jiġru f'ċerti kondizzjonijiet ta' l-użu u wkoll jekk irrilaxxjati fl-ambjent.

10.1. Il-kondizzjonijiet li għandhom jiġu evitati

Elenka dawk il-kondizzjonijiet, bħat-temperatura, il-pressure, id-dawl, ix-xokk, eċċ, li jistgħu jikkawżaw reazzjoni perikoluża, u possibilment aġhti deskrittjoni qasira.

10.2. Il-materjali li għandhom jiġu evitati

Elenka dawk il-materjali, bħalma huma l-ilma, l-arja, l-aċidi, il-bażijiet, l-aġenti ossidanti jew sustanza speċifika oħra li tista' tikkawża reazzjoni perikoluża, u possibilment aġhti deskrittjoni fil-qosor.

10.3. Il-preparazzjonijiet perikolużi tad-dekompożizzjoni

Elenka l-materjali ta' riskju prodotti f'ammoniti perikolużi mad-dekompożizzjoni.

Nota:

Indirizza speċifikament:

- il-ħtieġa u l-preżenza ta' l-istabbilizzaturi,
- il-possibbiltà ta' reazzjoni perikoluża ta' riskju,
- is-sinifikat tas-sigurtà, jekk ikun hemm minnha, ta' bidla fid-dehra fiżika tas-sustanza jew tal-preparazzjoni,
- il-prodotti ta' riskju tad-dekompożizzjoni, jekk ikun hemm minnhom, li jiffurmaw meta jkun hemm kuntatt ma' l-ilma,
- il-possibbiltà tad- degradazzjoni tal-prodotti mhux stabbli.

11. IT-TAGHRIF TOSSIKOLOĠIKU

Din it-taqsimha tittratta l-ħtieġa ta' deskrittjoni konċiża imma kompleta u li tinftiehem, ta' l-effetti tossikoloġiċi (tas-saħħa) diversi li jistgħu jinholqu jekk l-utent ikollu kuntatt mas-sustanza jew mal-preparazzjoni.

Inkludi l-effetti perikolużi għas-saħħa kkawżati mill-esposizzjoni tas-sustanza jew tal-preparazzjoni, ibbażati kemm fuq l-esperjenzi kif ukoll fuq il-konklużjonijiet ta' l-esperimenti xjentifiċi. Inkludi t-tagħrif dwar ir-rotot diversi ta' l-esposizzjoni (it-tehid 'il ġewwa man-nifs, l-ingestjoni, il-kuntatt mal-ġilda u mal-għajnejn), u iddeskrivi s-sintomi li għandhom x'jaqsmu mal-proprietajiet fiżiċi, kimiċi u tossikoloġiċi.

Inkludi l-effetti irritardati u immedjati magħrufa kif ukoll l-effetti kroniċi kkawżati mill-esposizzjoni fuq skondi qosra u fit-tul: per eżempju, is-sensitizzazzjoni, in-narkosi, il-karċenoġenicità, il-mutaġenicità u t-tossicità riproduttiva (it-tossicità u l-fertilità developmentali).

Filwaqt li jitqies it-tagħrif mogħti diġà taht l-intestatura 2, rigward il-kompożizzjoni/tagħrif dwar l-ingredjenti, jista' jkun meħtieġ li tirreferi għall-effetti speċifiċi tas-saħħa ta' ċerti komponenti fil-preparazzjonijiet.

12. IT-TAGHRIF EKOLOĠIKU

Iddeskrivi l-effetti possibbli, l-imġiba u d-destin ambjentali li jista' jkollhom is-sustanza jew il-preparazzjoni fl-arja, fl-ilma u/jew fil-ħamrija. Fejn disponibbli, agħti l-informazzjoni rilevanti tat-test (p.e. il-ħut LC50 ≤ 1 mg/l).

Iddeskrivi l-aktar karatteristiċi importanti li x'aktarx ikollhom effett fuq l-ambjent minhabba n-natura tas-sustanza jew tal-preparazzjoni u l-metodi possibbli ta' l-użu. Tagħrif ta' l-istess tip għandu jiġi fornit għall-prodotti perikolużi li jinholqu mid-degradazzjoni tas-sustanzi jew tal-preparazzjonijiet. Dan jista' jinkludi dan li ġej:

12.1. L-ekotossicità

Din għandha tinkludi t-tagħrif rilevanti disponibbli dwar it-tossicità akwatika, kemm dik akuta u kemm dik kronika għall-ħut, id-dafnija, l-alka jew pjanti ohra akwatiċi. B'żieda ma' dan, għandha tiġi inkluża l-informazzjoni dwar it-tossicità fil-mikro-organizmi u l-makro-organizmi tal-ħamrija u ta' l-organizmi ohra rilevanti għall-ambjent, bħalma huma l-ghasafar, in-naħal u l-pjanti, meta disponibbli. Meta s-sustanza jew il-preparazzjoni jkollhom effetti inibitorji fuq l-attività tal-mikro-organizmi, għandu jissewma l-impatt possibbli fuq l-impjanti tat-trattament tad-drenaġġ.

12.2. Il-mobbiltà

Il-potenzjal tas-sustanza jew il-komponenti approprijati ta' preparazzjoni ⁽¹⁾, jekk dawn jiġu rrilaxxjati fl-ambjent, jekk jiskulaw lejn l-ilma ta' taht l-art jew ittrasportati 'l bogħod mill-post fejn ikunu ġew irrilaxxjati.

L-informazzjoni rilevanti tista' tinkludi:

- id-distribuzzjoni magħrufa jew prevista lejn kompartimenti ambjentali,
- it-tensjoni tal-wiċċ,
- l-assorbiment/desorbiment

Għall-proprietajiet l-oħra fiżikokimiċi ara l-intestatura 9.

12.3. Il-persistenza u d-degradazzjoni

Il-potenzjal tas-sustanza jew tal-preparazzjoni jew tal-kostitwenti approprijati ta' preparazzjoni ⁽¹⁾ biex jiddegradaw fil-mezzi ambjentali rilevanti, jew permezz tal-biodegradazzjoni jew ta' proċessi ohra bħall-ossidazzjoni jew l-idrolisi. Għandhom jiġu kkwotati n-nofs ħajjiet tad-degradazzjoni, meta disponibbli. Għandu jissewma wkoll il-potenzjal tas-sustanza jew tal-komponenti approprijati tal-preparazzjoni ⁽¹⁾ biex jiddegradaw fl-impjanti tat-trattament tad-drenaġġ.

12.4. Il-potenzjal bioakkumulattiv

Il-potenzjal tas-sustanza jew tal-komponenti approprijati tal-preparazzjoni ⁽¹⁾ għalbiex jakkumulaw f'biota u jgħaddu mill-katina ta' l-ikel, b'referenza għall- K_{ow} u l-BCF, jekk disponibbli.

12.5. Effetti avversarji ohra

Jekk disponibbli, inkludi t-tagħrif dwar kull effett avvers iehor fuq l-ambjent, bħal p.e. it-tnawwir ta' l-ożonu, il-potenzjali tal-ħolqien fotokimiku ta' l-ożonu u/jew il-potenzjali taż-żieda tas-šana tad-dinja.

Rimarki

Kun żgur illi jiġi pprovvdut it-tagħrif rilevanti għall-ambjent taht l-intestatuti l-oħra fid-data sheets tas-sigurtà, b'mod speċjali l-pariri dwar ir-rilaxx ikkontrollat, il-miżuri dwar ir-rilaxx aċċidentali, it-trasport u l-konsiderazzjonijiet dwar id-disponiment taht l-intestatuti 6, 7, 13, 14 u 15.

⁽¹⁾ Dan it-tagħrif ma jistax jingħata għat-thejija għaliex din hija sustanza speċifika. Għandu għalhekk jingħata, meta japplika u approprijat, lil kull sustanza komponenti fit-thejija li tkun meħtieġa għalbiex tiġi elenkata fil-folju ta' l-informazzjoni dwar is-sigurtà skond ir-regoli taht l-intestatura 2 ta' dan l-Anness.

13. IL-KONSIDERAZZJONIJIET DWAR ID-DISPONIMENT

Jekk id-disponiment tas-sustanza jew tal-preparazzjoni (iż-żejjed jew l-iskart li jirriżultaw mill-użu previst) jippreżenta perikolu, għandha tinghata deskrezzjoni ta' dawn il-fdalijiet, kif ukoll it-tagħrif dwar it-tqandil tagħhom fis-sigurtà.

Speċifika l-metodi approprijati tad-disponiment kemm tas-sustanza jew tal-preparazzjoni kif ukoll tal-pakkeġġjar ikkontaminat (l-inċinerazzjoni, ir-riċiklaġġ, il-landfilling, eċċ.)

Nota:

Irreferi għal kull dispożizzjoni rilevanti Komunitarja dwar l-iskart. Fin-nuqqas ta' dawn, ikun utli li tfakkar lill-utent illi jistgħu jkunu fis-sehh dispożizzjonijiet nazzjonali jew reġjonali.

14. IT-TAGHRIF DWAR IT-TRASPORT

Indika kull prekawżjoni speċjali illi jehtiegħ utent sabiex ikun konxju minn jew jehtiegħu jikkonforma ma' dawn f'konnesjoni mat-trasport jew il-ġarr jew ġewwa jew barra l-fond tiegħu.

Fejn rilevanti, ipprovi t-tagħrif dwar il-klassifika tat-trasport għal kull wiehed mir-regolamenti modali: l-IMDG (għall-baħar), l-ADR (għat-triq, id-Direttiva tal-Kunsill 94/55/KE ⁽¹⁾), ir-RID (għall-ferroviji, id-Direttiva tal-Kunsill 96/49/KE ⁽²⁾), l-ICAO/IATA (għall-ajru) Dan jista' jinkludi fost hwejjegħ ohra:

- in-numru tan-NU,
- il-klassi,
- l-isem propju tal-mezz tat-trasport bil-baħar,
- il-grupp tal-pakkjar,
- il-kontaminant tal-baħar,
- it-tagħrif l-iehor applikabbli.

15. IT-TAGHRIF REGOLATORJU

Agħti t-tagħrif dwar is-sahha, is-sigurtà u l-ambjent li jidher fuq it-tikketta skond id-Direttivi 67/548/KEE u 1999/45/KE.

Jekk is-sustanza jew il-preparazzjoni koperti b'dan id-*data sheet* tas-sigurtà ikunu s-suġġett ta' dispożizzjonijiet speċifiċi fejn għandha x'taqsam il-protezzjoni tal-bniedem u ta' l-ambjent fil-livell Komunitarju (p.e., ir-restrizzjonijiet dwar il-*marketing* u l-użu ddikjarat fid-Direttiva tal-Kunsill 76/769/KEE ⁽³⁾), dawn id-dispożizzjonijiet għandhom jiġu ddikjarati safejn u sakemm huwa possibbli.

Semmi wkoll, fejn possibbli, il-liġijiet nazzjonali li jimplimentaw dawn il-kondizzjoniet u kull miżura nazzjonali ohra li tista tapplika.

16. TAGHRIF IEHOR

Indika kull tagħrif ieħor li l-fornitur jistma li jkun ta' importanza għas-sahha u s-sigurtà ta' l-utent, u għall-protezzjoni ta' l-ambjent, per eżempju:

- il-lista tal-frazzjonijiet R rilevanti. Ikteb it-test shih ta' kull frazi R riferita taht l-intestaturi 2 u 3 tad-*data sheet* tas-sigurtà,
- il-pariri dwar it-taħriġ,
- ir-restrizzjonijiet irrakkommandati għall-użu (jiġifieri r-rakkommandazzjoniet mhux statutorji mill-fornitur),
- iktar tagħrif (ir-referenzi miktuba u/jew il-punt tal-kuntatti tekniċi),
- is-sorsi ta' l-informazzjoni l-iktar importanti wżati għalbiex biex issir il-kompilazzjoni tad-*data sheet*,
- rigward id-*data sheet* tas-sigurtà reveduta, indika b'mod ċar it-tagħrif li jkun ġie miżjud, imneħhi jew irriwedut (għajr jekk dan ikun ġie indikat x'imkien ieħor)."

⁽¹⁾ ĠU L 319, tas-27.3.1987, p. 7.

⁽²⁾ ĠU L 235, tas-27.3.1987, p. 25.

⁽³⁾ ĠU L 262, tas-27.3.1987, p. 201.